

యోవేలు

మిడుతలు పంటలను పాడుచేయుట

- 1 పెతూయేలు కుమారుడైన యోవేలు ఈ సందే శాన్ని యెహోవా దగ్గరనుండి అందుకొన్నాడు:
- 2 నాయకులారా, ఈ సందేశం వినండి! దేశంలో నివసించే మనుష్యులారా, మీరందరూ నా మాట వినండి. మీ జీవితకాలంలో ఇలాంటిది ఏదైనా ఇదివరకు జరిగిందా? లేదు! మీ తండ్రుల కాలంలో ఇలాంటిది ఏదైనా జరిగిందా? లేదు!
- 3 ఈ సంగతులను గూర్చి మీరు మీ పిల్లలతో చెప్పతారు. మీ పిల్లలు వారి పిల్లలతో చెప్పతారు. మీ మనుమలు, మనుమరాండ్రు తమ తరువాత తరమువారితో చెప్పతారు.
- 4 కోత మిడుతలు విడిచిపెట్టిన దానిని దండు మిడు తలు తినేస్తాయి. దండు మిడుతలు విడిచిపెట్టిన దానిని దూకుడు మిడుతలు తినేస్తాయి. దూకుడు మిడుతలు విడిచిపెట్టిన దానిని వివాళ మిడుతలు తినేశాయి!

మిడుతలు వచ్చుట

- 5 మద్యపానమత్తులారా మేల్కొని, ఏడ్వండి! ద్రాక్షా మద్యం తాగే మీరందరూ ఏడ్వండి. ఎందుకంటే మీ క్రొత్త ద్రాక్షామద్యం అయిపోయింది. ఆ ద్రాక్షా మద్యం మరో గుక్కెడు మీకు దొరకదు.
- 6 నా రాజ్యం మీద యుద్ధం చేయబానికి, ఒక పెద్ద శక్తిగల రాజ్యం వస్తోంది. వారు తక్కించ శక్యంకానంత మంది సైనికులు ఉన్నారు. ఆ మిడుతలు (శత్రుసైనికులు) మిమ్మల్ని నిలుపునా చీల్చివేయగలవు! అది వారికి సింహపు కోరలు ఉన్నట్లుగా ఉంటుంది.
- 7 నా ద్రాక్షావల్లల నుండి ద్రాక్షాపళ్ళు అన్నింటినీ ఆ “మిడుతలు” తినేస్తాయి! అవి నా అంజూరపు చెట్లను నాశనం చేస్తాయి. మిడుతలు నా చెట్ల బెరడును తినేస్తాయి. కొమ్మల తెల్లబారి పోతాయి. చెట్లు నాశనం చేయబడతాయి.

ప్రజలు దుఃఖించుట

- 8 పెళ్ళికి సిద్ధంగా ఉండి తనకు కాబోయే భర్త అప్పుడే చంపివేయబడిన ఒక యువతిలా ఏడ్వండి.

- 9 యాజకులారా! యెహోవా సేవకులారా! ఏడ్వండి. ఎందుకంటే యెహోవా ఆలయంలో ధాన్యార్పణం, పానీయార్పణం ఇక ఉండవు.
- 10 పొలాలు పాడు చేయబడ్డాయి. చివరికి నేల కూడా విలసిస్తుంది. ఎందుకనగా ధాన్యం పాడై పోయింది. కొత్త ద్రాక్షారసం ఎండిపోయింది. ఒలీవ నూనె ఇకలేదు.
- 11 రెతులారా వివారింపండి! ద్రాక్షాతోట రెతులారా గట్టిగా ఏడ్వండి. గోదూమ, బార్లీ కోసం ఏడ్వండి! ఎందుకంటే పొలంలోని పంట పన్నమైంది.
- 12 ద్రాక్షా వల్లలు ఎండిపోయాయి. అంజూరపు చెట్లు చచ్చింది. దానిమ్మ చెట్లు, ఖర్జూరపు చెట్లు, ఆపిల్ చెట్లు, పాలములోని చెట్లు అన్నీ ఎండి పోయాయి. ప్రజల్లో సంతోషం చచ్చింది.
- 13 యాజకులారా, మీ వివార నూచక వస్త్రాలు ధరించి గట్టిగా ఏడ్వండి. బలిపీఠపు సేవకులారా, గట్టిగా ఏడ్వండి. నా దేవుని సేవకులారా, మీరు మీ వివార నూచక వస్త్రాలతోనే నిద్రపోతారు. ఎందుకంటే దేవుని ఆలయంలో ధాన్యార్పణం, పానీయార్పణం ఇకమీదట ఉండవు.

మిడుతల భయంకర నాశనం

- 14 ఉపవాసం ఉండాలిన్న ఒక ప్రత్యేక సమయం ఉంటుందని ప్రజలతో చెప్పి. ప్రత్యేకమైన ఒక సమా వేశం కోసం ప్రజల్ని పిలుపుము. దేశంలో నివసిస్తున్న నాయకులను, ప్రజలందరిని సమావేశ పరచు. నీ దేవు డైన యెహోవా ఆలయానికి వారిని తీసుకొని వచ్చి యెహోవాకు ప్రార్థించండి.
- 15 డుఃఖపడండి! ఎందుకంటే యెహోవా ప్రత్యేక దినం సమీపంగా ఉంది. ఆ సమయంలో సర్వశక్తి మంతుడైన దేవుని దగ్గర నుండి శిక్ష ఒక దాడిలా వస్తుంది.¹⁶ మన ఆహారం పోయింది. మన దేవుని ఆలయం నుండి ఆనందం, సంతోషం పోయాయి.
- 17 మనం విత్తనాలు విత్తాం, కాని ఆ విత్తనాలు ఎండిపోయి చచ్చి మట్టిలో పడివున్నాయి. మన మొక్కలు ఎండిపోయి చచ్చిపోయాయి. మన కొట్టాలు ఖాళీ అయిపోయి పడిపోతున్నాయి.
- 18 జంతువులు ఆకలితో మూలుగుతున్నాయి. పశువుల మందలు గందరగోళంగా తిరుగుతున్నాయి.

అవి మేసేందుకు గడ్డి లేదు. గొర్రెలు చస్తున్నాయి. 19 యెహోవా, సహాయంకోసం నీకు నేను మొరపెడు తున్నాను. అగ్ని మా పచ్చటి పొలాలను ఎడారిగా మార్చేసింది. పొలంలోని చెట్లన్నింటినీ జ్వాలలు కాల్చి వేశాయి. 20 అడవి జంతువులకు కూడ నీ సహాయం కావాలి. కాలవలు ఎండిపోయాయి, నీళ్ళు లేవు! మా పచ్చటి పొలాలను అగ్ని ఎడారిగా మార్చివేసింది.

రాబోతున్న యెహోవా దినం

- 2 సీయోనులో బూర ఊదండి. నా పవిత్ర పర్వతం మీద హెచ్చరికగా కేకవేయండి. దేశంలో నివసించే ప్రజలందరూ భయంతో వణుకుదురు గాక. యెహోవా ప్రత్యేకదినం వస్తుంది. యెహోవా ప్రత్యేక దినం సమీపంగా ఉంది.
- 2 అది ఒక చీకటి దుర్దినంగా ఉంటుంది. అది అందకారపు మేఘాలు కమ్మిన దినంగా ఉంటుంది. సూర్యోదయాన సైన్యం పర్వతాలలో నిండి ఉండటం నీవు చూస్తావు. అది మహాశక్తిగల సైన్యంగా ఉంటుంది. ఇంతకుముందు ఇలాంటిది ఏదీ, ఎన్నడూ ఉండలేదు. మరియు ఇలాంటిది ఏదీ, ఎన్నటికీ మరోసారి ఉండదు.
- 3 మండుచున్న అగ్నిలా సైన్యం దేశాన్ని నాశనం చేస్తుంది. వారి ఎదుట దేశం ఏదెను వసంలా ఉంది. వారి వెనుక దేశం ఖాళీ ఎడారిలా ఉంది. ఏదీ వారినుండి తప్పించుకోలేదు.
- 4 వారు గుర్రాల్లా కనబడతారు. యుద్ధ గుర్రాల్లా వారు పరుగెత్తుతారు.
- 5 వారి మాట విసండి. అది పర్వతాలమీద రథాలు పరుగులెత్తిన దృశనిలా ఉంది. అది పొట్టును కాల్చి వేస్తూన్న అగ్నిజ్వాలల శబ్దంలా ఉంది. వారు శక్తిగల ఒక జనం. వారు యుద్ధానికి సిద్ధంగా ఉన్నారు.
- 6 ఈ సైన్యం ఎదుట ప్రజలు భయంతో వణుకుతారు. వారి ముఖాలు భయంతో తెల్లబడి పోతాయి.
- 7 ఆ సైనికులు వేగంగా పరుగెత్తుతారు. ఆ సైనికులు గోడలు ఎక్కుతారు. ప్రతి సైనికుడూ తిన్నగా ముందుకు దూసుకొనిపోతాడు. వారు వారి మార్గంనుండి తప్పుకోరు.
- 8 వారు ఒకరి మీద ఒకరు పడి తొక్కినలాడరు. ప్రతి సైనికుడూ తన సొంత దారిలో నడుస్తాడు. ఒక సైనికుడు దెబ్బ తగిలి పడిపోతే మిగిలిన వారు ముందుకు వెళ్లిపోతూనే ఉంటారు.
- 9 వారు పట్టణానికి పరుగెత్తుతారు. వారు త్వరగాగోడ ఎక్కుతారు. వారు ఇండ్లలోనికి ఎక్కిపోతారు. వారు ఒక దొంగలా కిటికీల్లో నుండి ప్రవేశిస్తారు.
- 10 వారి ఎదుట భూమి, ఆకాశం వణుకుతాయి. సూర్యుడు, చంద్రుడు చీకటి అవుతాయి.

- మరియు నక్షత్రాలు ప్రకాశించటం మాని వేస్తాయి.
- 11 యెహోవా తన సైన్యాన్ని గట్టిగా పీలుస్తాడు. ఆయన విడిది చాలా విశాలమైంది. ఆ సైన్యం ఆయన ఆదేశాలకు లోబడుతుంది. ఆ సైన్యం చాలా శక్తిగలిది. యెహోవా ప్రత్యేక దినం ఒక గొప్ప భయంకర దినం. ఏ మనిషీ దానిని ఆపు చేయలేడు.

ప్రజలు మార్పు చెందాలని యెహోవా చెప్పుట

- 12 ఇది యెహోవా సందేశం: “ఇప్పుడు మీ పూర్ణ హృదయంతో నా దగ్గరకు తిరిగిరండి. మీరు చెడ్డ వనులు చేసారు. ఏడుపండి, ఏడుపండి. భోజనం ఏమీ తినకండి.
- 13 మీ వస్త్రాలు కాదు మీ హృదయాలు చింపుకోండి.” మీ దేవుడైన యెహోవా దగ్గరకు తిరిగి రండి. ఆయన దయ, జాలిగలవాడు. ఆయన త్వరగా కోపపడడు. ఆయనకు ఎంతో ప్రేమ ఉంది. ఒకవేళ ఆయన తలపెట్టిన చెడ్డ శిక్ష విషయంలో ఆయన తన మనస్సు మార్పుకొంటాడేమో.
- 14 ఒకవేళ యెహోవా తన మనస్సు మార్చుకొంటాడేమో ఎవరికీ తెలుసు. మరియు ఒకవేళ ఆయన తన వెనుక నీ కోసం ఒక ఆశీర్వాదం విడిచి పెడతాడేమో. అప్పుడు నీవు నీ యెహోవా దేవునికి దాన్యార్పణం పాసియార్పణలు అర్పించవచ్చు.

యెహోవాను ప్రార్థించు

- 15 సీయోనులో బూర ఊదండి. ఒక ప్రత్యేక సమావేశం ఏర్పాటు చేయండి. ఒక ప్రత్యేక ఉపవాస సమయం ఏర్పాటు చేయండి.
- 16 ప్రజలను సమావేశం చేయండి. ఒక ప్రత్యేక సమావేశం ఏర్పాటు చేయండి. పెద్దవాళ్ళను సమావేశపరచండి. చిన్న పిల్లలను, తల్లుల ప్రసములను ఇంకా కుడివే చిన్న శిశువులను సహితం సమావేశపరచండి. పెండ్లి కుమార్తెను, ఆమె పెండ్లి కుమారున్ని వారి పడక గది నుండి బయటకు రప్పించండి.
- 17 యాజకులను, యెహోవా సేవకులను మండపానికి బలిపీఠానికి మధ్య నిలపించనివ్వండి. ఆ ప్రజలందరూ ఈ విషయాలు చెప్పాలి: “యెహోవా, నీ ప్రజలను కరుణించు. నీ ప్రజలను సిగ్గుపడనియ్యకు. నీ ప్రజలను గూర్చి ఇతరులను హేళన చేయనియ్యకు. ఇతర దేశాల్లోని ప్రజలు నవ్వుతూ ‘వారి దేవుడు ఎక్కడ?’ అని చెప్పనియ్యకు.

యెహోవా దేశాన్ని మరల ఇచ్చినేస్తాడు

- 18 అప్పుడు యెహోవా ఈ దేశాన్ని గూర్చి ఉద్వేగ పడ్డాడు. తన ప్రజల విషయం ఆయన విచార పడ్డాడు.
- 19 యెహోవా తన ప్రజలలో మాట్లాడాడు. ఆయన చెప్పాడు, “నేను మీకు దాస్యం, ద్రాక్షారసం, నూనె పంపిస్తాను. అవి మీకు సమృద్ధిగా ఉంటాయి. రాజ్యాల మధ్య నేను మిమ్మల్ని ఇంకెంత మాత్రం అవమానించను.
- 20 లేదు. ఆ ఉత్తరపు ప్రజలను మీ దేశంనుండి వెళ్ళగొడతాను. ఎండిపోయిన ఖాళీ దేశానికి వారు వెళ్ళేటట్లు నేను చేస్తాను. వారిలో కొందరు తూర్పు సముద్రానికి వెళ్ళారు. మరి కొందరు పడమటి సముద్రానికి వెళ్ళారు. ఆ ప్రజలు అంత భయంకరమైన పనులు చేశారు. కాని వారు చచ్చి కుళ్ళిపోతున్న దానిలా ఉంటారు. అక్కడ భయం కరమైన కంపు కొడుతుంది!”

దేశం మరల కొత్తదిగా చేయబడుతుంది

- 21 దేశమా, భయపడకు. సంతోషించి ఆనందంతో నిండి ఉండు. ఎందుకంటే యెహోవా గొప్ప కార్యాలు చేస్తాడు.
- 22 పొలంలోని పశువులారా, భయపడవద్దు. ఆరణ్యపు బీళ్లు మరలా గడ్డి మొలిపిస్తాయి. చెట్ల ఫలాలు ఫలిస్తాయి. అంజూరపు చెట్లు, మరియు ద్రాక్షాచల్లలు మరిన్ని ఫలాలు ఫలిస్తాయి.
- 23 కనుక సీయోను ప్రజలారా, సంతోషించండి. మీ యెహోవా దేవునియందు ఆనందంగా ఉండండి. ఎందుకంటే ఆయన తన మంచి తనాన్ని చూపి వర్షం కురిపిస్తాడు. ఇదివరకటివలె ఆయన మీకు మందటి వర్షాలు కడపటి వర్షాలు కురిపిస్తాడు.
- 24 మరియు కళ్ళాలు గోధుమలతో నిండిపోయి ఉంటాయి. క్రొత్త ద్రాక్షారసం మరియు ఒలీవ నూనె సీసాలలో పొర్లిపోతుంటాయి.
- 25 “నేనే యెహోవాను, నా సైన్యాన్ని మీకు విరోధంగా పంపించాను. ఆ దండ మిడుతలు, ఆ దూకుడు మిడుతలు, ఆ వినాశ మిడుతలు మరియు ఆ కోత మిడుతలు మీ వాటిని తిని వేశాయి. కాని నేనే యెహోవాను, ఆ కష్టకాల నంపత్సరాలన్నింటికీ తిరిగి మీకు నేను చెల్లిస్తాను.
- 26 అప్పుడు మీకు తినేందుకు సమృద్ధిగా ఉంటుంది. మీరు తృప్తిగా ఉంటారు. మీ యెహోవా దేవుని నామం మీరు స్తుతిస్తారు. మీకోసం ఆయన ఆశ్చర్యకార్యాలు చేస్తాడు. నా ప్రజలు తిరిగి ఎన్నటికీ సిగ్గుపరచబడరు.

- 27 ఇశ్రాయేలు ప్రజలకు నేను తోడుగా ఉన్నానని మీరు తెలుసుకొంటారు. మీ దేవుడవైన యెహోవాను నేనే అని మీరు తెలుసుకొంటారు. మరో దేవుడు ఎవ్వరూ లేరు. నా ప్రజలు తిరిగి ఎన్నడూ సిగ్గుపడరు.”

యెహోవా ప్రజలందరికీ తన ఆత్మను ఇస్తానని వాగ్దానం చేయటం

- 28 “దీని తరువాత ప్రజలందరి మీద నా ఆత్మను కుమ్మరిస్తాను (ఇస్తాను). మీ కుమారులు, మీ కుమార్తెలు ప్రవచిస్తారు. మీ ముసలివాళ్లు కలలు కంటారు. మీ యువకులు దర్పాలు చూస్తారు.
- 29 ఆ సమయంలో నా సేవకుల మీద, సేవకుల రాండ్ర మీద కూడ నా ఆత్మను కుమ్మరిస్తాను (ఇస్తాను).
- 30 ఆకాశంలోను, భూమిమీదను ఆశ్చర్యకార్యాలు నేను చూపిస్తాను. రక్తం, అగ్ని, దట్టమైన పొగ ఉంటాయి.
- 31 సూర్యుడు చీకటిగా మార్చబడతాడు. చంద్రుడు రక్తంగా మార్చబడతాడు. అప్పుడు యెహోవా యొక్క మహా భయంకర దినం వస్తుంది!
- 32 అప్పుడు యెహోవా నామాన్ని స్మరించే ఏ వ్యక్తి అయినా సరే రక్షింపబడతాడు. సీయోను కొండమీద యెరూషలేములో రక్షింపబడిన మనుష్యులు ఉంటారు. ఇది సరిగ్గా యెహోవా చెప్పినట్టే జరుగుతుంది. మిగిలిన వారిలో యెహోవా పిలిచిన వారు ఉంటారు.

యాదా శత్రువులకు శిక్ష తప్పదని యెహోవా చెప్పటం

- 3 “ఆ రోజుల్లో, ఆ సమయంలో యూదాను, యెరూషలేమును నేను తిరిగి తీసికొని వస్తాను. ²రాజ్యాలన్నింటినీ కూడా నేను సమావేశ పరుస్తాను. ఈ రాజ్యాలన్నింటినీ క్రిందికి యెహోషాఫాతు లోయ లోకి నేను తీసుకొని వస్తాను. అక్కడ వారికి నేను తీర్పు చెప్పాను. ఆ రాజ్యాల నా ఇశ్రాయేలు ప్రజలను చెదరగొట్టాయి. వారు ఇతర రాజ్యాలలో జీవించేలా వారు వారిని బలవంత పెట్టారు. కనుక ఆ రాజ్యాలను శిక్షిస్తాను. ఆ రాజ్యాలు నా దేశాన్ని విభజించేశాయి. ³నా ప్రజల కోసం వారు చీల్చు వేసి కొన్నారు. ఒక వేశ్యను కొనేందుకు వారు ఒక బాలుని అమ్ముకొన్నారు. మరియు తాగడానికి ద్రాక్షా మద్యం కొనేందుకు వారు ఒక బాలికను అమ్ముకొన్నారు.
- 4 “తూరూ! సీదోనూ! ఫిలిష్తీలోని అన్ని ప్రాంతాలూ! మీరు నాకు ముఖ్యం కాదు. నేను ఏదెనా చేసినందుకు మీరు నన్ను శిక్షిస్తున్నారా? మీరు నన్ను శిక్షిస్తున్నారని తలస్తుండవచ్చు. కానీ త్వరలో నేను

మిమ్ముల్ని శిక్షిస్తాను. ⁵నా వెండి, బంగారం మీరు తీసుకొన్నారు. నా ప్రళయ బ్రహ్మణ్యము మీరు తీసుకొని మీమీ ఆలయాల్లో పెట్టుకొన్నారు.

⁶“యూదా, యెరూషలేము ప్రజలను మీరు గ్రీకు వాళ్లకు అమ్మేశారు. ఆ విధంగా మీరు వారిని దేశానికి దూరంగా తీసుకొని వెళ్లగలిగారు. ⁷మీరు నా ప్రజలను అంత దూరస్థలానికి పంపించి వేశారు. కానీ నేను వారిని వెనుకకు తీసుకొని వస్తాను. మరియు మీరు చేసిన దానికి నేను మిమ్ముల్ని శిక్షిస్తాను. ⁸మీ కుమారులను, కుమార్తెలను యూదా ప్రజలకు నేను అమ్మివేస్తాను. అప్పుడు వారు ఇంకా దూరంలో ఉన్న షెబాయిము ప్రజలకు అమ్మివేస్తారు.” ఆ విషయాలు యెహూవా చెప్పాడు.

యుద్ధానికి సిద్ధపడండి

⁹ రాజ్యాలలో దీనిని ప్రకటించండి: యుద్ధానికి సిద్ధ పడండి! బలాధ్యులను మేల్కొల్పండి! యుద్ధ వీరులందరినీ దగ్గరగా రానివ్వండి, వారిని రాని వ్వండి!

¹⁰ మీ నాగటి రేకులను చెడగొట్టి కత్తులు చేయండి. మీ పోటు కత్తులు చెడగొట్టి ఈటెలు చేయండి. బలహీనుడ్ని కూడ “నేను బలాధ్యుడను” అని చెప్పనీయండి.

¹¹ నకల రాజ్యాల్లారా, త్వరపడండి! ఆ స్థలానికి కూడి రండి! యెహూవా, బలమైన నీ సైనికులను తీసుకొని రమ్ము.

¹² రాజ్యాల్లారా మేల్కొనండి. యెహూషాపాతు లోయలోనికి రండి. చుట్టు పక్కల రాజ్యాల న్నింటికి తీర్పు చెప్పేందుకు అక్కడ నేను కూర్చుంటాను.

¹³ పంట సిద్ధంగా ఉంది గనుక కొడవలి పట్టుకొని రండి. రండి, ద్రాక్షా గానుగ నిండిపోయింది గనుక ద్రాక్షపండ్ల మీద నడవండి. వారి దుర్మార్గం చాలా ఉంది గనుక పీపాలు నిండిపోయి పొర్లిపోతాయి.

¹⁴ తీర్మాన లోయలో ఎంతో మంది ప్రజలు ఉన్నారు. యెహూవా ప్రత్యేక దినం తీర్మాన లోయకు సమీపంగా ఉంది.

¹⁵ సూర్యుడు, చంద్రుడు చీకటి అవుతాయి. నక్షత్రాలు ప్రకాశించడం మానివేస్తాయి.

¹⁶ యెహూవా దేవుడు సీయోనులో నుండి కేక వేస్తాడు. యెరూషలేము నుండి ఆయన కేక వేస్తాడు. మరియు ఆకాశం, భూమి కంపిస్తాయి. కాని యెహూవా దేవుడే ఆయన ప్రజలకు క్షేమ స్థానం. ఇశ్రాయేలు ప్రజలకు ఆయన క్షేమ స్థానంగా ఉంటాడు.

¹⁷ “మీ యెహూవా దేవుడను నేనే అని అప్పుడు మీరు తెలుసుకొంటారు. నా పవిత్ర పర్యటనను సీయోనులో నేను నివసిస్తాను. యెరూషలేము పవిత్రం అవుతుంది. పరాయివారు ఆ పట్టణంలో నుండి మరల ఎన్నడూ దాటి వెళ్లరు.”

యూదాకు కొత్త జీవితం వాగ్దానం చేయబడుట

¹⁸ “ఆ రోజున పర్వతాల నుండి తియ్యటి ద్రాక్షారసం కారుతుంది. కొండల్లో పాలు, తేనెలు ప్రవహిస్తాయి. మరియు యూదాలోని ఖాళీ నదు లన్నిటిలో నీళ్లు ప్రవహిస్తాయి. యెహూవా ఆలయంలోనుండి ఒక నీటి ఊట చిమ్ముతుంది. అది షిత్తీము లోయకు నీళ్లు ఇస్తుంది.

¹⁹ ఈజిప్టు ఖాళీ అవుతుంది. ఎదోము ఖాళీ అరణ్యం అవుతుంది. ఎందుకంటే యూదా ప్రజలవల్ల వారు కృతంగా ఉన్నారు. వారి దేశంలోని నిర్దోష ప్రజలను వారు చంపివేశారు.

²⁰ కాని యూదాలో మనుష్యులు ఎల్లప్పుడూ నివసిస్తారు. అనేక తరాల వరకు యెరూషలేములో మనుష్యులు నివసిస్తారు.

²¹ ఆ మనుష్యులు చాలా మంది ప్రజలను చంపేశారు. కనుక ఆ ప్రజలను నేను నిజంగా శిక్షిస్తాను!” యెహూవా దేవుడు సీయోనులో నివసిస్తాడు.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>